
Ganesha Ashtottarashatanama Stotram

गणेशाष्टोत्तरशतनामस्तोत्रम्

Document Information



Text title : Ganesha Ashtottarashatanama Stotram 2

File name : gaNeshAShTottaraShatanAmastotram2.itx

Category : ganesha, aShTottaraShatanAma, shivarahasya

Location : doc_ganesha

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 | 50-82||

Latest update : March 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಗಣೇಶಾಷ್ಟೋತ್ತರಶತನಾಮಸ್ತೋತ್ರಂ



- ಶಿವಪಾರ್ವತೀಸಂವಾದೇ -

ಶ್ರೀಶಿವ ಉವಾಚ -

ಕಾಶ್ಯಾಂ ತು ಬಹವೋ ವಿಘ್ನಾಃ ಕಾಶೀವಾಸವಿಯೋಜಕಾಃ .

ತಚ್ಚಾಂತ್ಯರ್ಥಂ ದುಂಢಿರಾಜಃ ಪೂಜನೀಯಃ ಪ್ರಯತ್ನತಃ .. 50..

ಅಷ್ಟೋತ್ತರಶತಂ ದಿವ್ಯೈರ್ಗಣೇಶಸೈವ ನಾಮಭಿಃ .

ಕರ್ತವ್ಯಮತಿಯತ್ನೇನ ನವದೂರ್ವಾಂಕುರಾರ್ಪಣಂ .. 51..

ಹಿರಣ್ಮಯತನುಂ ಶುದ್ಧಂ ಸರ್ವಾರ್ತಿಹರಮವ್ಯಯಂ .

ವರದಂ ಗಣಪಂ ಧ್ಯಾತ್ವಾ ಪೂಜಾ ಕಾರ್ಯಾ ಪ್ರಯತ್ನತಃ .. 52..

ಋಷಿರ್ವಿಘ್ನೇಶ ಇತ್ಯಾದಿನಾಮ್ನಾಂ ಸರ್ವೇಶ್ವರಃ ಶಿವಃ .

ದೇವತಾ ವಿಘ್ನರಾಜೋಽತ್ರ ಭಂದೋಽನುಷ್ಠುಪ್ ಶುಭಪ್ರದಂ .. 53..

ಸರ್ವಪ್ರತ್ಯೂಹಶಮನಂ ಫಲಂ ಶಕ್ತಿಃ ಸುಧಾತ್ಮಿಕಾ .

ಕೀಲಕಂ ಗಣನಾಥಸ್ಯ ಪೂಜಾ ಕಾರ್ಯೇತಿ ಕಾಮದಾ .. 54..

ಅಥ ನಾಮಾವಲಿಃ .

ಓಂ ವಿಘ್ನೇಶೋ ವಿಶ್ವವರದೋ ವಿಶ್ವಚಕ್ಷುರ್ಜಗತ್ಪತಿಃ . (ವಿಶ್ವವದನೋ)

ಹಿರಣ್ಯರೂಪಃ ಸರ್ವಾತ್ಮಾ ಜ್ಞಾನರೂಪೋ ಜಗನ್ಮಯಃ .. 55..

ಸರ್ವಜ್ಞಃ ಸರ್ವಗಃ ಶಾಂತೋ ಗಜಾಸ್ಯೋ ವಿಗತಜ್ವರಃ .

ವಿಶ್ವಮೂರ್ತಿರಮೇಯಾತ್ಮಾ ವಿಶ್ವಾಧಾರಃ ಸನಾತನಃ .. 56..

ಸಾಮಗಾನಪ್ರಿಯೋ ಮಂತ್ರೀ ಸತ್ತ್ವಾಧಾರಃ ಸುರಾಧಿಪಃ .

ಸಮಸ್ತಸಾಕ್ಷೀ ನಿರ್ದ್ವಂದ್ವೋ ನಿರ್ಲಿಪ್ತೋಽಮೋಘವಿಕ್ರಮಃ .. 57..

ನಿಯತೋ ನಿರ್ಮಲಃ ಪುಣ್ಯಕಾಮದಃ ಕಾಂತಿದಃ ಕವಿಃ .. 58..

ಕಾಮರೂಪೀ ಕಾಮವೇಷೋ ಕಮಲಾಕ್ಷಃ ಕಲಾಧರಃ .

ಸುಮುಖಃ ಸರ್ವದಃ ಶುದ್ಧೋ ಮೂಷಿಕಾಧಿಪವಾಹನಃ .. 59.. (ಸುಮುಖಃ ಸರ್ವದಃ)

ದೀರ್ಘತುಂಡಘನುಃ ಶ್ರೀಮಾನನಂತೋ ಮೋಹವರ್ಜಿತಃ .

ವಕ್ರತುಂಡಃ ಶೂರ್ಪಕರ್ಣೋ ಪರಮಂ ಪಾವನೇಶ್ವರಃ .. 60.. (ಪವನಃ ಪಾವನೋ

ವರಃ)

ಯೋಗೀಶೋ ಯೋಗವಂದ್ಯಾಂಘ್ರಿರುಮಾಜನುರಯಾಪಹಃ .

ಏಕದಂತೋ ಮಹಾಗ್ರೀವಃ ಶರಣ್ಯಃ ಸಿದ್ಧಸೇವಿತಃ .. 61..
 ಸಿದ್ಧಿದಃ ಕರುಣಾಸಿಂಧುಃ ಭಗವಾನ್ ಭವ್ಯವಿಗ್ರಹಃ .
 ವಿಕಟಃ ಕಪಿಲೋ ಥುಂಥಿರುಗ್ರೋ ಭೀಮೋದರಃ ಶುಭಃ .. 62.. (ಭೀಮೋದರಃ)
 ಗಣಾಧ್ಯಕ್ಷೋ ಗಣಾರಾಧ್ಯೋ ಗಣೇಶೋ ಗಣನಾಯಕಃ .
 ಜ್ಯೋತಿಃಸ್ವರೂಪೋ ಭೂತಾತ್ಮಾ ಧೂಮಕೇತುರನಾಕುಲಃ .. 63..
 ಕುಮಾರಗುರುರಾನಂದೋ ಹೇರಂಬೋ ವೇದಸಂಸ್ತುತಃ .
 ನಾಗೋಪವೀತೀ ದುರ್ಧರ್ಷೋ ಬಾಲದೂರ್ವಾಕುರಪ್ರಿಯಃ .. 64..
 ಭಾಲಚಂದ್ರೋ ವಿಶ್ವಧಾಮಾ ಶಿವಪುತ್ರೋ ವಿನಾಯಕಃ .
 ಲೀಲಾವಲಂಬಿತವಪುಃ ಪೂರ್ಣಃ ಪರಮಸುಂದರಃ .. 65..
 ವಿಘ್ನಾಂಧಕಾರಮಾರ್ತಾಂಡೋ ವಿಘ್ನಾರಣ್ಯದವಾನಲಃ .
 ಸಿಂಧೂರವದನೋ ನಿತ್ಯೋ ಪ್ರಭುಃ ಪ್ರಥಮಪೂಜಿತಃ .. 66.. (ವಿಷ್ಣುಃ
 ಪ್ರಮಥಪೂಜಿತಃ)
 ಶರಣ್ಯದಿವ್ಯಪಾದಾಬ್ಜೋ ಭಕ್ತಮಂದಾರಭೂರುಹಃ .
 ರತ್ನಸಿಹ್ಮಾಸನಾಸೀನೋ ಮಣಿಕುಂಡಲಮಂಡಿತಃ .. 67..
 ಭಕ್ತಕಲ್ಯಾಣದೋಽಮೇಯಃ ಕಲ್ಯಾಣಗುಣಸಂಶ್ರಯಃ .
 ಏತಾನಿ ದಿವ್ಯನಾಮಾನಿ ಗಣೇಶಸ್ಯ ಮಹಾತ್ಮನಃ .. 68..
 ಪಠನೀಯಾನಿ ಯತ್ನೇನ ಸರ್ವಥಾ ಸರ್ವದೇಹಿಭಿಃ . (ಸರ್ವದಾ)
 ನಾಮ್ನಾಮೇಕೈಕಮೇತೇಷಾಂ ಸರ್ವಸಿದ್ಧಿಪ್ರದಾಯಕಂ .. 69..
 ಅಥ ಉಪದೇಶಃ
 ಸರ್ವವಿಘ್ನೇಶ ನಾಮ್ನಾಂ ತು ಫಲಂ ವಕ್ತುಂ ನ ಶಕ್ಯತೇ .
 ಏಕೈಕಮೇವ ತನ್ನಾಮ ದಿವ್ಯಂ ಜಪ್ತ್ವಾ ಮುನೀಶ್ವರಾಃ .. 70..
 ಪ್ರತ್ಯೂಹಮಾತ್ರರಹಿತಾಸ್ತಿಷ್ಠಂತಿ ಶಿವಪೂಜಕಾಃ .
 ದೂರ್ವಾಯುಗ್ಮಾನಿ ಸಂಗೃಹ್ಯ ನೂತನಾನ್ಯತಿಯತ್ನತಃ .. 71..
 ಪೂಜನೀಯೋ ಗಣಾಧ್ಯಕ್ಷೋ ನಾಮ್ನಾಮೇಕೈಕಸಂಖ್ಯಯಾ .
 ನಭಸ್ಯಶುಕ್ಲಪಕ್ಷಸ್ಯ ಚತುರ್ಥ್ಯಾಂ ವಿಧಿಪೂರ್ವಕಂ .. 72..
 ವಕ್ರತುಂಡೇಶಕುಂಡೇ ತು ಸ್ನಾನಂ ಕೃತ್ವಾ ಪ್ರಯತ್ನತಃ .
 ವಕ್ರತುಂಡೇಶಮಾರಾಧ್ಯ ಸರ್ವಾಭೀಷ್ಟಪ್ರದಾಯಕಂ .. 73..
 ಧ್ಯಾಯೇದಘಹರಂ ಶುದ್ಧಕಾಂಚನಾಭಮನಾಮಯಂ .
 ತತಃ ಪೂಜಾಂ ಯಥಾಶಾಸ್ತ್ರಂ ಕೃತ್ವಾ ದೂರ್ವಾಕುರೈರ್ನವಃ .. 74..
 ಪೂಜಾ ಕಾರ್ಯಾ ವಿಶೇಷೇಣ ನಾಮೋಚ್ಚಾರಣಪೂರ್ವಕಂ .
 ತತಶ್ಚ ಮೋದಕೈದಿವ್ಯೈಃ ಸುಗಂಧಿಘೃತಪಾಚಿತೈಃ .. 75..
 ನೈವೇದ್ಯಂ ಕಲ್ಪಯೇದ್ಧಿವ್ಯಂಃ ಗಣೇಶಾಯ ಶುಭಾವಹಂ .

ಗಣೇಶಾಷ್ಟೋತ್ತರಶತನಾಮಸ್ತೋತ್ರಂ

ಅನ್ಯೈಶ್ಚ ಪರಮಾನ್ನಾದ್ಯೈರ್ಭಕ್ತೈಶ್ಚ ಭೋಜ್ಯೈರ್ಮನೋಹರೈಃ .. 76..

ತೋಷಣೀಯಃ ಪ್ರಯತ್ನೇನ ವಕ್ರತುಂಡವಿನಾಯಕಃ .

ಪ್ರದಕ್ಷಿಣನಮಸ್ಕಾರೈರ್ದಿವ್ಯೈಸ್ತನ್ನಾಮಸಂಖ್ಯಯಾ .. 77..

ಕರ್ತವ್ಯಾ ನಿಯತಂ ಶುದ್ಧೈರ್ಮೌನವ್ರತಪರಾಯಣಃ .

ತತಃ ಸಂತರ್ಪ್ಯ ವಿಧಿಚ್ಛೈವಾನ್ಬ್ರಾಹ್ಮಣಸಂಭಾವಾನ್ .. 78.. (ಬ್ರಾಹ್ಮಣಸತ್ತಮಾನ್)

ಪುನರಭ್ಯರ್ಚ್ಯ ವಿಘ್ನೇಶಮಿಮಂ ಮಂತ್ರಮುದೀರಯೇತ್ .. 79..

ಅಥ ಮಂತ್ರಃ

ವಕ್ರತುಂಡ ಸುರಾರಾಧ್ಯ ಸೂರ್ಯಕೋಟಿಸಮಪ್ರಭ .

ನಿರ್ವಿಘ್ನೇನೈವ ಸತತಂ ಕಾಶೀವಾಸಂ ಪ್ರಯಚ್ಛ ಮೇ .. 80..

ಇತಿ ಸಂಪ್ರಾರ್ಥ್ಯ ವಿಧಿವತ್ಪೂಜಾಂ ಕೃತ್ವಾ ಪುನರ್ಮುದಾ .

ನಮಸ್ಕೃತ್ವಾ ಪ್ರಸಾದ್ಯೈನಂ ಗಚ್ಛೇಡ್ಠಂಥಿವಿನಾಯಕಂ .. 81..

ಠಂಥಿರಾಜಾರ್ಚನಂ ಸಮ್ಯಕ್ಕರ್ತವ್ಯಂ ವಿಧಿಪೂರ್ವಕಂ .

ತತ್ಪ್ರವಾರ್ಚಾವಿಶೇಷೇಣ ಪೂಜಾಂ ಕೃತ್ವಾ ತತಃ ಪರಂ .. 82..

.. ಇತಿ ಶಿವರಹಸ್ಯಾಂತರ್ಗತೇ ಗಣೇಶಾಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 12 . 50-82..

-.. shrIshivarahasyam . ugrAkhyah saptamAMshaH . adhyAyaH 12 . 50-82..

Notes:

Śiva ಶಿವ tells Pārvaṭī ಪಾರ್ವತೀ that to have obstacle-free access to Kaśī ಕಾಶೀ, one must worship Dhunḍhirāja ಠಂಥಿರಾಜ in the prescribed manner especially on Śukla Caturthī ಶುಕ್ಲ ಚತುರ್ಥಿ; and enlists Aṣṭottaraśatanāmāni ಅಷ್ಟೋತ್ತರಶತನಾಮಾನಿ of Gaṇeśa of ಗಣೇಶ for the purpose.

Proofread by Ruma Dewan

Ganeshā Aṣṭottaraśatanāma Stotram

pdf was typeset on March 8, 2024

Please send corrections to sanskrit@cheerful.com

